

कृष्ण कन्हैया प्यारे नन्द यशोदा ब़ारे

मोर मुकुट वारे ओ मोहना ॥

सद्गिड़ा करियां थी तोखे ओ सांवरा सनेही

करुणा निधान आउ पखिड़े में पेही ॥१॥

तुंहिजी रूप माधुरी अ खे अखिड़ियूं थियूं चाहिनि

राहड़ी निहारे वेठियूं आसूं वहाइनि ॥२॥

मनड़ो तो मोहियो मुंहिजो मुरली वज़ाए

बांवरी बणियसि कान्हा जग़ खे भुलाए ॥३॥

तुंहिजी मृदु मुस्कान जादू भरी आ

अड़ियाले तीर वांगियां हियं में अड़ी आ ॥४॥

पनघट राह रोके रार तो मचाई

हर हर दुखी आ दिलि साई सुधि आई ॥५॥

घणो न सिकाइ स्वामी ब़ान्हड़ी मां तुंहिजी

आनन्द जा कंद प्यारा मिन्थ मजु मुंहिजी ॥६॥

जनम जनम तुंहिजी मां चेरी चवायां
तन मन प्राण घोरे घुमायां ॥७॥